



മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



Vol. 1-Issue : 17 THE ONLINE OFFICIAL NEWS BULLETIN 2018 APRIL

SEASON OF RESURRECTION			ഉയിർപ്പുകാലം		ٱلْمَوْصِلُ ٱلْمَعْنِي	
سَبْعُونَ SUNDAY	اَوَّلُ حَفَّةٍ MONDAY	ثَانِي حَفَّةٍ TUESDAY	ثَلَاثُ حَفَّةٍ WEDNESDAY	رَبْعَاءُ حَفَّةٍ THURSDAY	خَمْسَاءُ حَفَّةٍ FRIDAY	سَبْتٌ SATURDAY
 22 2 nd Sunday after New Sunday 330 th Memorial of Mar Thoma III (Kadambanad)	 23 Comme. of St. George the Great Martyr	 24	 25 Comme. of St. Mark the Evangelist 348 th Memorial of Mar Thoma I (Ankamaly Cheriya Palli)	 26	 27 347 th Memorial of Mar Gregorios Abdul Jaleel Metropolitan (North Parur Palli)	 28

LECTIONARY

Eve : John 6:16-29
Mon : Mathew 14:22-33
HQ : Mark 2:13-22

Exodus 40:1-16
Joshua 2:1-6
Isaiah 65:1-7

Acts 4:8-21
Hebrews 3:1-13

APR
22

2017 ജൂലൈ 3 ലെ സുപ്രീംകോടതി വിധി മലങ്കര സഭയിലെ എല്ലാ പള്ളികൾക്കും ബാധകം വിധി പിറവം വലിയപള്ളി കേസിൽ



ന്യൂഡൽഹി: മലങ്കര സഭയുടെ എല്ലാ പള്ളികളും 1934ലെ സഭാ ഭരണഘടന അനുസരിച്ചും 2017 ജൂലൈ മുന്നിന്റെ സുപ്രീം കോടതി വിധി പ്രകാരവുമാണ് ഭരിക്കപ്പെടേണ്ടതെന്നു സുപ്രീം കോടതി. പിറവം സെന്റ് മേരീസ് വലിയ പള്ളിയുടെ കേസിലാണു ജസ്റ്റിസ് അരുൺ മിശ്ര, ജസ്റ്റിസ് യു.യു. ലളിത് എന്നിവരുടെ വിധി. കോലഞ്ചേരി, മണ്ണത്തൂർ, വരിക്കോലി കേസുകളുടെ വിധി ആ പള്ളികൾക്കു മാത്രമാണെന്നും മറ്റു പള്ളികളെ ബാധിക്കില്ല എന്നുമുള്ള യാക്കോബായ സഭയുടെ വാദം കോടതി തള്ളി.

പിറവം വലിയ പള്ളി 1934 ലെ ഭരണഘടന അനുസരിച്ചു മാത്രമേ ഭരിക്കാൻ പാടുള്ളൂ എന്നും പള്ളി പൊതുയോഗം കൂടി ഭരണഘടന അംഗീകരിച്ചതാണെന്നും ഇതു നടത്തിക്കിട്ടുണമെന്നും ഓർത്തഡോക്സ് സഭ ഹൈക്കോടതിയിൽ ഹർജി നൽകിയിരുന്നു. ഇതിനെതിരെ യാക്കോബായ സഭ നൽകിയ ഹർജി അനുവദിച്ച ഹൈക്കോടതി, ഓർത്തഡോക്സ് സഭയുടെ ഹർജി തള്ളുകയും ചെയ്തു. ഇതിനെതിരെ

യാൺ ഓർത്തഡോക്സ് സഭ 2014ൽ സുപ്രീം കോടതിയിലെത്തിയത്.

സുപ്രീംകോടതിയുടെ വിധിയിലെ പ്രസക്ത ഭാഗങ്ങൾ 1934ലെ സഭാ ഭരണഘടന പ്രകാരവും 2017 ജൂലൈ മുന്നിന്റെ സുപ്രീം കോടതി വിധി അനുസരിച്ചുമാണ് പിറവം വലിയ പള്ളി അടക്കം ഈ സഭയിലെ എല്ലാ പള്ളികളും ഭരിക്കപ്പെടേണ്ടത്. ഇതിനു വിരുദ്ധമായ ഒരു വീക്ഷണവും ഒരു നടപടിയും നിലനിൽക്കില്ല. സുപ്രീം കോടതിയുടെ 2017 ജൂലൈ മുന്നിന്റെ വിധി എല്ലാ സർക്കാരുകളും എല്ലാ സിവിൽ അധികൃതരും പൊലീസും നടപ്പാക്കേണ്ടതാ



ണ്. ഭരണഘടനയുടെ ആർട്ടിക്കിൾ 144 പ്രകാരം സുപ്രീം കോടതിവിധി നടപ്പാക്കാൻ ഇവർ ബാധ്യസ്ഥരാണ്.

സുപ്രീം കോടതി വിധി സഭയിലെ എല്ലാ പള്ളികൾക്കും ഒരുപോലെ ബാധകമാണ്. ഏതാനും പള്ളികൾക്കു മാത്രമാണ് നേരത്തേയുള്ള വിധി ബാധകം എന്ന വാദം ശരിയല്ല. മലങ്കര ആകമാനം ബാധിക്കുന്ന വിധിയാണത്.


സുപ്രീം കോടതിയിൽ ഓർത്തഡോക്സ് സഭയ്ക്കുവേണ്ടി അഭിഭാഷകരായ സി.യു. സിങ്, സദുൾ ആനം എന്നിവരും യാക്കോബായ സഭയ്ക്കുവേണ്ടി മോഹൻ പരാശരൻ, രഘുനാഥ് എന്നിവരും ഹാജരായി.

വിധി സ്വാഗതം ചെയ്യുന്നു: കാതോലിക്കാ ബാവ



കോട്ടയം: പിറവം പള്ളിയെ സംബന്ധിച്ച സുപ്രീം കോടതിവിധി ദൈവനിശ്ചയമായി കരുതി സ്വാഗതം ചെയ്യുന്നുവെന്ന് പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവ. വിധി അനുസരിക്കാനും സഭയിൽ സമാധാനം സ്ഥാപിക്കാനും ഏവരും പ്രാർത്ഥിക്കുകയും പ്രവർത്തിക്കുകയും ചെയ്യണമെന്നു കാതോലിക്കാ ബാവ ആഹ്വാനം ചെയ്തു.

സമാധാനം പുനഃസ്ഥാപിക്കാനുള്ള അവസരമാണിതെന്ന് കണ്ടനാട് ഈസ്റ്റ് ഭദ്രാസന മെത്രാപ്പോലീത്ത ഡോ. തോമസ് മാർ അത്താനാസിയോസ് പറഞ്ഞു. കോടതിവിധികൾ ദുർവ്യാഖ്യാനം ചെയ്യുന്നവർക്കുള്ള വ്യക്തമായ മറുപടിയാണ് സുപ്രീംകോടതി വിധിയെന്ന് സഭാ അസോസിയേഷൻ സെക്രട്ടറി അഡ്വ.ബിജു ഉമ്മൻ അഭിപ്രായപ്പെട്ടു. കോടതി വിധികൾ അതിന്റെ എല്ലാ അർത്ഥത്തിലും നടപ്പിലാക്കുവാൻ സർക്കാരിന് ഉത്തരവാദിത്വമുണ്ടെന്നും അസോസിയേഷൻ സെക്രട്ടറി പറഞ്ഞു.



H.G. Dr. Geevarghese Mar Yulios
Media Department
President-MOSC

ഓർമ്മപ്പെടുത്തലുകൾ

പുതുഞായറാഴ്ചയ്ക്കുശേഷം മൂന്നാം ഞായർ

ക്രിസ്തുവിന്റെ പ്രതിപുരുഷനായി ജീവിക്കുന്ന ഒരാൾക്ക് സമകാലജീവിതത്തോട് ക്രിസ്തുവിനുണ്ടായിരുന്നതുപോലെ ധാരാളം കർത്തവ്യങ്ങൾ ഉണ്ട്. നാം ജീവിക്കുന്ന സമസ്തമേഖലകളിലും

ശുദ്ധീകരണ-രക്ഷാ പ്രവർത്തനങ്ങൾ ലോകാവസാനംവരെ തുടരേണ്ടിയിരിക്കുന്നു. അത് ക്രിസ്തുവിൽ തുടങ്ങി. നമ്മിൽ ജീവിക്കുന്നത് ക്രിസ്തു ആകയാൽ കാലാതീതമായ ആദൗത്യം ഏറ്റെടുക്കുക ഓരോ വിശ്വാസിയുടെയും ചുമതലയും ബാധ്യതയുമാണ്. ഉയിർപ്പുകാലാരാധനകൾ അതിന് നമ്മെ സജ്ജരാക്കുന്നു.

സ്ത്രീസുരക്ഷ ഉറപ്പാക്കണം: കാതോലിക്കാ ബാവ

കോട്ടയം: സ്ത്രീസുരക്ഷ ഉറപ്പുവരുത്തുകയും ദുർബല വിഭാഗങ്ങൾക്ക് അഭയമരുളുകയും ചെയ്യുന്നതു സംസ്കാരമുള്ള സമൂഹത്തിന്റെ ലക്ഷ്യമാണെന്നും ഇതു ഭാരതത്തിന്റെ സമ്പന്ന സാംസ്കാരിക പാരമ്പര്യത്തിന്റെ അവിഭാജ്യഘടകമാണെന്നും പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവ.

പെൺകുട്ടികൾ പീഡിപ്പിക്കപ്പെടുകയും കൊല ചെയ്യപ്പെടുകയും നിരപരാധികൾ മർദ്ദനത്തിന് ഇരയാകുകയും ചെയ്യുന്ന സാഹചര്യം ആവർത്തിച്ചുകൂടാ. പ്രതികരണങ്ങളും പ്രതിഷേധങ്ങളും ബോധവൽക്കരണവും മതസൗഹാർദത്തിനു കോട്ടം തട്ടാത്തവിധം ആയിരിക്കണം.

ക്രൂരതകൾക്കെതിരെ ക്രിയാത്മകമായി പ്രതികരിക്കുകയും കുറ്റവാളികളെ മാതൃകാപരമായി ശിക്ഷിക്കണമെന്ന് ആവശ്യപ്പെടുകയും ചെയ്യേണ്ടതു സമാധാനവും മതസൗഹാർദവും പുലരണമെന്ന് ആഗ്രഹിക്കുന്നവരുടെ കടമയാണെന്ന് ബാവ പറഞ്ഞു.



ക്രൈസ്തവ് ശേഷം മൂന്നാം ഞായർ

(യോഹ 21:1-14)

വേദനാദം-16

നിരാശയുടെ നിഴൽമുടിയ മനസ്സോടെയാണ് ആ സംഘം എമ്മാവൂസിലേക്ക് യാത്ര ചെയ്തത്. മനസ്സിൽ നിന്ന് മായാത്ത ഒരുപാട് ചിത്രങ്ങൾ യേശുവിന്റെ സഹനങ്ങളുമായി ബന്ധപ്പെട്ട് അവരുടെ മനസ്സിൽ ഉണ്ടായിരിക്കണം. ഈ നാളുകളിൽ സംഭവിച്ച കാര്യങ്ങളിലായിരുന്നു അവരുടെ മനസ്സ്. ക്രിസ്തുവിന്റെ കഷ്ടാനുഭവങ്ങളുടെ പൊരുളെന്തായിരിക്കുമെന്നും, അവന്റെ ഉത്ഥാനത്തെ കുറിച്ച് കേട്ട വാർത്തകളിലെ വാസ്തവമെന്തായിരിക്കുമെന്നതും അവരെ അലട്ടുമ്പോഴാണ് പൊടുന്നനെ ഒരു സഹയാത്രികനായി ക്രിസ്തുവെത്തുണർന്നത്. ചിന്തിച്ചത് അവനെ കുറിച്ചായിരുന്നു, ചാരേ എത്തിയതും അവൻ തന്നെ.



ഫാ.മാത്യു വർഗീസ്
കുളങ്ങാട്ടിൽ

എം.ജി. യൂണിവേഴ്സിറ്റി വൈസ് ചാൻസലറായിരുന്ന ഡോ.രാജൻ ഗുരുക്കൾ ലോകത്തിലെ മനുഷ്യവർഗ്ഗത്തോട് ക്രിസ്തുവിനുണ്ടായിരുന്ന സാമൂഹ്യപ്രതിബദ്ധതയുടെ അടയാളമാണ് Christ on the Cross എന്ന് ഒരിക്കൽ പറഞ്ഞതോർക്കുന്നു. ദൈവീകസ്നേഹത്തിന്റെ വാഗ്ദത്തതികവ് ഉത്ഥാനനിമിഷങ്ങളിൽ നമുക്ക് ദൃശ്യമാവുന്നുണ്ട്. നിരാശരും ആകുലരുമായ യാത്രികർക്ക് നാഥൻ കൂട്ടാളിയായവരാണ് ഉണ്ടാകുന്ന വ്യതിരക്തതകൾ തുടർ ചിന്തകളിലേക്ക് നയിക്കുന്നു.

1) അസ്വസ്ഥരുടെ സഹയാത്രികൻ. ക്രിസ്തുവിന്റെ ദൈവരാജ്യാനുഭവം അവനെ പ്രതി അസ്വസ്ഥരായവർക്ക് കൂടുതൽ അനുഭവേദ്യമായി. മശിഹായുടെ സ്നേഹരാജ്യത്തിന്റെ കിനാവുകൾ കണ്ടവരൊക്കെ ഒരർത്ഥത്തിൽ അസ്വസ്ഥരായിരുന്നു. ഈ കൂട്ടരിൽ ചിലരെ നോക്കുക; (1) യെരൂശലേമിലെ ശിമ്യോൻ(വി.ലൂക്കോ 2.25-33): ക്രിസ്തുവിനെ

കാണാൻ ആഗ്രഹിക്കുന്ന അവനെ കൈകളിലെടുക്കുവാൻ അവൻ നിയോഗമുണ്ടായത് ഈ കാത്തിരിപ്പുമൂലമാണ്. (2)അന്ത്യയുടെ കീഴിലെ വചനധ്വാനത്തിലൂടെ നന്മയുടെ വരവിനെപ്രതി അസ്വസ്ഥനായ നഥാനിയേൽ: യേശു തമ്പുരാന്റെ പ്രശംസയ്ക്ക് അവൻ പാത്രീഭവിച്ചു. (3)യേശുവിനെ തൊടുവാൻ ആഗ്രഹിച്ച രക്തവാർച്ചക്കാരിയും ഇങ്ങിനെ സൗഖ്യം പ്രപിച്ചവളാണ്. (4) എത്യോപ്യക്കാരന്റെ ജീവിതത്തിലും(അപ്പോ.പ്രവൃ.8.26-40) തിരുവെഴുത്തുവ്യാഖ്യാതാവായി എത്തുന്നതിൽ അസ്വസ്ഥ ജീവിതങ്ങളിൽ തിരുവചനപ്രകാശവുമായെത്തുന്ന ദൈവീകീനുഭവം മനസ്സിലാക്കാം.

ക്രിസ്തുവനെ പ്രതിയുള്ള അസ്വസ്ഥതകൾ വിരുന്നെത്തുന്ന മനസ്സുകളെ തേടിയെത്തുന്ന സഹയാത്രികനാണ് എന്ന് ബോധിപ്പിക്കുന്നുണ്ട് ഈ വേദഭാഗം. ക്രിസ്തുവിനോട് ചേർന്നുള്ള സഞ്ചാരം മനസ്സ് ജ്വലിക്കുന്ന അനുഭവമായി മാറും.

2.'ഗുരോസ്തു മൗനം വ്യാഖ്യാനം'

കേവലം ബുദ്ധിപരമായ വ്യാഖ്യാനമല്ല ആരാധന. ചിലപ്പോൾ ചില ബുദ്ധിജീവികൾക്ക് ആരാധന അനുഭവവേദ്യമാകാതിരിക്കുകയും ചെയ്യും. ആരാധന ക്രിസ്തുകേന്ദ്രീകൃതമാകുന്നത് അവിടുന്ന് തന്നെ ബലിവസ്തുവാകുന്ന ത്രോണോസിലേക്ക് നാം അടുത്തു വരുമ്പോഴാണ്. ആരാധനയ്ക്കായി അണയുവാൻ നാം നടത്തുന്ന എല്ലാം ഒരുക്കങ്ങളും അർത്ഥവത്തായി മാറുന്നത്, അർപ്പണത്തിന്റെ നിമിഷങ്ങളിലാണ്. അവൻ അപ്പം നൂറുക്കിക്കൊടുക്കുമ്പോൾ അവരുടെ കണ്ണ് തുറന്ന് അവനെ അറിയുന്നു(ലൂക്കോ 24.31)

ഇവിടെ അപ്പംനൂറുക്കൽ ഒരു തരത്തിൽ വാശിതമെന്നൊക്കെ പറയുന്ന ഭാരതീയ ശൈലി പ്രാപിക്കുന്നു. വാശിതമെന്നാൽ മിതവും സാരവുമായ വാക്യമെന്നാണ് ഗ്ലോ.ശിഷ്യരുടെ സന്ദേഹങ്ങൾക്കും ആകുലതകൾക്കും ഉത്തരമാകുന്ന ഗുരുവിന്റെ മൗനം



പോലെയായിരുന്നു ഇത്(ലൂക്കോ 24.31) . വി. കുർബ്ബാനാനുഭവം നമ്മിലെ ദൈവികതയുടെ ആന്തരിക പൊരുൾ നമുക്ക് തിരിച്ച് തരുന്നു. ക്രിസ്തുവിലാകുമ്പോൾ പുതിയ സൃഷ്ടിയാകുന്ന അനുഭവം അതാണ്. ഇനി ജീവിക്കുന്നത് ഞാനല്ല, ക്രിസ്തു തന്നെ എന്ന ബോധ്യം ഉണ്ടാകണം. ഉപനിഷദ് വാക്യമോർമ്മിച്ചാൽ ഗുരോസ്തു മൗനം വ്യാഖ്യാനം, ശിഷ്യാസ്തു ചരിത സംശയലു എന്നത് കൊണ്ട് സൂചിപ്പിക്കുന്നത് ഗുരുവിന്റെ മൗനം കൊണ്ട് ശിഷ്യരുടെ സംശയനിവാരണം നടത്തുന്നതിനെയാണ്.

യേശു അപ്പം നൂറുകി കൊടുക്കുമ്പോൾ അവനിലെ ചാരുതയുള്ള മൗനം അവരുടെ ശങ്കയകറ്റി കളയുന്നതായി തീരുന്നു. ഒരു പക്ഷെ മലങ്കരസഭയുടെ നെടുനീളചരിത്രത്തിൽ അധികം സുവിശേഷവ്യാഖ്യാതാക്കളില്ലാത്ത കാലത്ത് വി.കുർബ്ബാനയെന്ന വലിയ അനുഭവതലം തന്നെ നിശബ്ദമായി വിശ്വാസികളുടെ ഹൃദയങ്ങളെ ഉണർത്തി, ക്രിസ്തുവിനെ അറിഞ്ഞ് നിലനിൽക്കുവാൻ പ്രാപ്തമാക്കിയെന്നത് ഒരു പരമയാഥാർത്ഥ്യമാണ്.

3.അസ്വസ്ഥകളിൽ നിന്ന് ആരാധനയിലേക്ക് നയിക്കുന്നവൻ. മഹാത്മഗാന്ധി യൂണിവേഴ്സിറ്റി വൈസ് ചാൻസലറായിരിക്കെ ഡോ. ജാൻസി ജയിംസ് ഒരു പ്രഭാഷണത്തിൽ 'വിശ്വാസികളുടെ ഒരാഴ്ചക്കാലത്തെ അസ്വസ്ഥതകളെ നീക്കുവാൻ സഹായിക്കുന്നത് വി. കുർബ്ബാനനിമിഷങ്ങളാണ് എന്ന് പ്രസ്താവിച്ചത് ഓർക്കുന്നു. യെരൂശലേമിൽ നടന്ന സംഭവങ്ങളെ പ്രതി ആശങ്കപൂണ്ടവർക്ക് അത്താണിയാവുന്നത് അരുമനാഥനാണ്. തന്റെ വിശദീകരണങ്ങളും അപ്പം നൂറുകളും അവരെ ആശയങ്ങളുടെ വൃക്തയ്ക്കും ഉൾകണ്ഠ തുറക്കുവാനും സഹായിച്ചു.

ഇന്ന് സംഘർഷഭരിതമായ തൊഴിലിടങ്ങളെ ധ്യാനിക്കുക. ജീവിതം സമ്മാനിക്കുന്ന സമ്മർദ്ദങ്ങളിൽ നിന്ന് യേശുവിലേക്ക് നമ്മെ സമർപ്പിക്കുവാനും പരിപൂർണ്ണസ്വാതന്ത്ര്യം അനുഭവിക്കുവാനും വി.കുർബ്ബാന സഹായിക്കുന്നു. വിശ്വാസസമൂഹം അനുഭവിക്കുന്ന അസ്വസ്ഥതകളിൽ നിന്ന് ബലിയനുഷ്ഠനത്തിലേക്ക് കൂട്ടികൊണ്ടുപോകുന്ന ക്രിസ്തുസാ

ന്നിദ്ധ്യമാകാൻ വൈദികർക്ക് സാധിക്കണം. സങ്കടങ്ങളിൽ പെട്ട എമ്മാവൂസ് യാത്രികരെ ദിശാബോധം പകർന്ന് ക്രിസ്തു മാതൃക കൂടം ബജീവിതത്തിൽ മാതൃയാകണം.

മലയാളത്തിന്റെ കഥാകാരൻ ടി.പത്മനാഭന്റെ 'പ്രകാശം പരത്തുന്ന പെൺകുട്ടി' ആത്മഹത്യയോളം എത്തുന്ന ഒരാളെ ജീവിതത്തിലേക്ക് വഴി കാട്ടുന്നത് പൊലെയോണിത്. സംഘർഷങ്ങളുടെ മേഖലയായി തൊഴിലിടങ്ങൾക്ക് വ്യതിയാനം സംഭവിച്ച ഇക്കാലത്ത് ഈ ദൗത്യം പ്രധാനമാണ്.

യോഗം ചേർന്നു



പിറവം: പിറവം സെന്റ് മേരീസ് വലിയ പള്ളി കേസിലെ സുപ്രീംകോടതി വിധിയെ തുടർന്ന് പിറവം മാർ ഗ്രീഗോറിയോസ് കാതോലിക്കെറ്റ് സെന്ററിൽ കണ്ടനാട് ഈസ്റ്റ് ഭദ്രാസനാധിപൻ ഡോ. തോമസ് മാർ അത്താനാസിയോസിന്റെ നേതൃത്വത്തിൽ യോഗം ചേർന്നു വൈദിക ട്രസ്റ്റി ഫാ.ഡോ.എം.ഒ.ജോൺ, അസോസിയേഷൻ സെക്രട്ടറി അഡ്വ. ബിജു ഉമ്മൻ, കണ്ടനാട് ഈസ്റ്റ് ഭദ്രാസന സെക്രട്ടറി ഫാ. എബ്രഹാം കാരമേൽ, കണ്ടനാട് വെസ്റ്റ് ഭദ്രാസന സെക്രട്ടറി ഫാ.സി.എം.കുരിയാക്കോസ്, കൊച്ചുപറമ്പിൽ ഗീവർഗ്ഗീസ് റമ്പാൻ തുടങ്ങിയവർ പ്രസംഗിച്ചു.

News, Advertisements, Wishes Etc...

Contact ☎ 8078914931

☎ 9446407503

Email: malankaranewsbulletin@gmail.com

Add Size: 15 cm x 10 cm (H)_Half Page CDR File



പിറവം പള്ളി സുപ്രീംകോടതിവിധി ദൈവനിശ്ചയം



പരി.മാർത്തോമ്മ ശ്ലീഹായുടെ സുവിശേഷ ദൗത്യത്തെയും അദ്ദേഹം സ്ഥാപിച്ച മലങ്കര സഭയുടെ അസ്ഥിത്വത്തേയും ആരൊക്കെ നിഷേധിച്ചാലും അത് നിഷേധിക്കുന്തോറും നിഷേധികൾ സ്വയം ഇല്ലാതാകും....

അതിന് അവസാനത്തെ തെളിവ് ലഭിച്ചിരിക്കുന്നു. പിറവം-രാജാക്കന്മാരുടെ പള്ളിവിധിയിലൂടെ....

മലങ്കര സഭ നീണാൾ വാഴട്ടെ....പരിശുദ്ധ മാർത്തോമ്മ ശ്ലീഹായുടെ സിംഹാസനം നീണാൾ വാഴട്ടെ....

നമുക്ക് വിഘടിതർക്ക് വേണ്ടി പ്രാർത്ഥിക്കാം. സത്യത്തിന്റെയും ധർമ്മത്തിന്റെയും ആത്മാവിനെ അവർക്ക് ലഭിക്കട്ടെ. അവർ മലങ്കര സഭയിൽ ചേർന്ന് നിന്ന് പ്രാർത്ഥിക്കുന്ന സുദിനം... അതിനുവേണ്ടി നമുക്ക് കാത്തിരിക്കാം പരിശുദ്ധ മാർത്തോമ്മാശ്ലീഹായ്ക്ക് പട്ടമിപ്പട്ട എന്ന് പറയുവാൻ ശ്രമിച്ച അന്തോക്യാപാത്രിയാർക്കീസ് ബാവ....

യഥാർത്ഥത്തിൽ അന്ന് തുടങ്ങിയതാണ്

അന്തോക്യാപാത്രിയർക്കേറ്റിന്റെ പതനം. ഇപ്പോൾ യഥാർത്ഥത്തിൽ ആ സിംഹാസനത്തെയും സിംഹാസനാധ്യക്ഷനേയും ആകെ ഓർക്കുന്നത് മലങ്കര സഭ മാത്രമാണ്. അന്തോക്യൻ സുറിയാനി സഭയുടെ ദേവാലയങ്ങൾ സിറിയയിലും ഇറാക്കിലും മറ്റു സ്ഥലങ്ങളിലും ഇല്ലാതായിക്കൊണ്ടിരിക്കുന്ന ഒരു ദയനീയ സാഹചര്യം. അത് തീർച്ചയായിട്ടും സങ്കടകരമാണ്. മലങ്കര സഭയ്ക്ക് അതിൽ ഏറെ പ്രയാസവുമുണ്ട്.

എന്നാൽ അദ്ദേഹത്തിന്റെ സിംഹാസനത്തെയും നാമത്തേയും മലങ്കര സഭയുടെ സ്നേഹംകൊണ്ട് മാത്രമാണ്....

സഹനംകൊണ്ടും, കാര്യംകൊണ്ടും മാത്രമാണ് ഇന്നും നാം സ്മരിക്കുന്നത്.

ആ തെറ്റ്... ആ വലിയതെറ്റ് തിരുത്തി മലങ്കര സഭയോട് ക്ഷമ പറയുകയും രമ്യപ്പെടുകയും ചെയ്യുമ്പോൾ അന്തോക്യ സിംഹാസനത്തിനും അതിന്റെ അധ്യക്ഷനും സ്വയം തിരുത്തുവാനും ദൈവത്തെ മഹത്വപ്പെടുത്താനും മാർത്തോമ്മ ശ്ലീഹായുടെ മാധ്യസ്ഥം ലഭിക്കാനും അവസരം ഉണ്ടാകും.

-ഡോ.ഗീവർഗ്ഗീസ് മാർ യൂലിയോസ് മെത്രാപ്പോലീത്ത-
മാധ്യമവിഭാഗം അധ്യക്ഷൻ MOSC

അനുശോചിച്ചു



തിരുവല്ല: കാലം ചെയ്ത മാർത്തോമ്മ സഭയുടെ റാന്നി - നിലയ്ക്കൽ ഭദ്രാസനാധിപൻ ഗീവറുഗീസ് മാർ അന്താനാസിയോസ് സഫ്രഗൻ മെത്രാപ്പോലീത്തായുടെ ഭൗതിക ശരീരം വച്ചിരിക്കുന്ന സഭാ ആസ്ഥാനത്തുള്ള സെന്റ് തോമസ് പള്ളിയിൽ മലങ്കര ഓർത്തഡോക്സ് സഭാ പരമാധ്യക്ഷൻ പരി. ബസേലിയോസ് പൗലോസ് ദിതീയൻ ബാവ ഭൗതിക ശരീരത്തിൽ ആദാരജ്ഞലികൾ അർപ്പിച്ച് അനുശോചനം രേഖപ്പെടുത്തുക

യും, പ്രാർത്ഥനകൾക്ക് നേതൃത്വം നൽകുകയും ചെയ്തു. നിരണം ഭദ്രാസനാധിപൻ ഡോ. യൂഹാനോൻ മാർ ക്രിസോസ്റ്റമോസ് മെത്രാപ്പോലീത്ത, സഭാ സെക്രട്ടറി അഡ്വ. ബിജു ഉമ്മനും ബാവയോട് ഒപ്പം ഉണ്ടായിരുന്നു. മാർത്തോമ്മസഭാ അധ്യക്ഷൻ ഡോ. ജോസഫ് മാർത്തോമ്മ മെത്രാപ്പോലീത്ത കാതോലിക്ക ബാവായെ സ്വീകരിച്ചു. പരന്നവായനയും ആഴത്തിലുള്ള ചിന്തയുമാകൊണ്ട് സ്വന്തം രചനകളെയും പ്രഭാഷണങ്ങളെയും സമ്പന്നമാക്കിയ മനുഷ്യസ്നേഹി ആയിരുന്നു കാലം ചെയ്ത സഫ്രഗൻ മെത്രാപ്പോലീത്ത ഗീവർഗ്ഗീസ് മാർ അന്താനാസിയോസ് എന്നും സഭകൾ തമ്മിൽ സൗഹാർദ്ദവും സഹകരണവും വളർത്തുന്നതിന് അദ്ദേഹം ശ്രമിച്ചിരുന്നെന്നും അനുശോചന സന്ദേശത്തിൽ പരിശുദ്ധ കാതോലിക്കാ ബാവ പറഞ്ഞു.



കാർത്തികപ്പള്ളി പെരുന്നാൾ

കാർത്തികപ്പള്ളി കോട്ടയ്ക്കകെത്ത് സുറിയാനി പള്ളി ആസ്ഥാനമാക്കി മലങ്കര സഭാഭരണം നടത്തിയ മൂന്നാം മാർത്തോമ്മായുടെ ഓർമ്മപ്പെരുന്നാൾ 2018 ഏപ്രിൽ 22ന് കാർത്തികപ്പള്ളി സെന്റ് തോമസ് ഓർത്തഡോക്സ് കത്തീഡ്രലിൽ ഭക്ത്യാദരപൂർവ്വം കൊണ്ടാടുന്നു. എം.ജി. ഒ.സി.എസ്.എം. കേന്ദ്ര ജനറൽസെക്രട്ടറി ഫാ. ഫിലൻ പി. മാത്യു വിശുദ്ധ കുർബ്ബാന അർപ്പിക്കും.

മൂന്നാം മാർത്തോമ്മാ കാർത്തികപ്പള്ളി പള്ളിമേടയിൽ താമസിച്ചിരുന്നതുകൊണ്ട് ആ പിതാവിന്റെ ഓർമ്മ എല്ലാവർഷവും ദേവാലയത്തിൽ നടത്തിവന്നിരുന്നു. പിൽക്കാലത്ത് കാർത്തികപ്പള്ളി പള്ളിമേടയിൽ താമസിച്ച് ഇരുന്ന പാലക്കുന്നത്ത് മാത്യൂസ് മാർ അത്താനാസിയോസ് തിരുമേനി 1854ൽ ആ ഓർമ്മപ്പെരുന്നാൾ നിർത്തലാക്കിയതായിട്ടാണ് ചരിത്രം. മൂന്നാം മാർത്തോമ്മായുടെ ഓർമ്മ പെരുന്നാൾ 2016ൽ ഇടവകയിൽ പുനരാരംഭിച്ചു. മൂന്നാം മാർത്തോമ്മായെ കടമ്പനാട് കത്തീഡ്രൽ പള്ളിയിലാണ് കബറടക്കിയിരിക്കുന്നത്.

പ്രതിഷേധിച്ചു

കൊച്ചി. പിറവത്ത് ഓർത്തഡോക്സ് സഭാ വിശ്വാസികൾക്ക് നേരെ വിഘടിത വിഭാഗം അഴിച്ചുവിട്ട അക്രമത്തിനെതിരെ കൊച്ചി ഭദ്രാസനം പ്രതിഷേധിച്ചു. നിയമ ലംഘനം നടത്തുന്നവർക്കെതിരെ ശക്തമായ നടപടികൾ എടുക്കുവാൻ ഭരണകൂടം തയ്യാറാവണമെന്ന് കൊച്ചി ഭദ്രാസന സെക്രട്ടറി ഫാ.സി.എം.രാജു അഭിപ്രായപ്പെട്ടു.

കോട്ടയം. നിയമ ലംഘകരുടെ നടപടിയിൽ ശക്തമായി പ്രതിഷേധിക്കുകയും ഇവരുടെ മേൽ നടപടി എടുക്കണമെന്ന് അക്രമികൾക്ക് ഒത്താശചെയ്യുന്ന പോലീസ് ഉദ്യോഗസ്ഥരുടെ മേലും നടപടി എടുക്കണമെന്ന് കോട്ടയം ഭദ്രാസന സെക്രട്ടറി ഫാ.പി.കെ.കുരിയാക്കോസ് പണ്ടാരക്കുന്നേൽ ആവശ്യപ്പെട്ടു.

കൊല്ലം. വിഘടിത വിഭാഗത്തിന്റെ നടപടി കൾക്കെതിരെ പ്രതിഷേധം അറിയിക്കുന്നു. നിയമലംഘനം നടത്തുന്നവർക്കെതിരെ ശക്തമായ നടപടിഎടുക്കാൻ നിയമപാലകരോട് ആവശ്യപ്പെടുന്നു എന്ന് കൊല്ലം ഭദ്രാസന സെക്രട്ടറി ഫാ.സോളുകോശി ആവശ്യപ്പെട്ടു.

മലങ്കര സഭാ സമാധാനത്തിന് ശ്രമം: പ. കാതോലിക്കാ ബാവ



മുവാറ്റുപുഴ: മലങ്കര സഭാ സമാധാനം സംജാതമാകുന്നതിനായുള്ള നിലപാടുകളിൽ ഉറച്ചു നിന്നു മുന്നോട്ടു പോകുമെന്നു പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവ. മലങ്കര ഓർത്തഡോക്സ് കണ്ടനാട് ഈസ്റ്റ് ഭദ്രാസന ദിനാഘോഷത്തിന്റെ സമാപനത്തോടനുബന്ധിച്ചു നടന്ന കുടുംബസംഗമം ഉദ്ഘാടനം ചെയ്യുകയായിരുന്നു അദ്ദേഹം.

മലങ്കര സമാധാനത്തിനു ശ്രമങ്ങൾ നടത്തിയ കണ്ടനാട് ഈസ്റ്റ് ഭദ്രാസന മെത്രാപ്പോലീത്ത ഡോ. തോമസ് മാർ അത്താനാസിയോസിനെയും മറ്റു വൈദികരെയും അദ്ദേഹം അഭിനന്ദിച്ചു. ചടങ്ങിൽ ഡോ. തോമസ് മാർ അത്താനാസിയോസ് അധ്യക്ഷനായി. ജസ്റ്റിസ് കെ. സുരേന്ദ്ര മോഹൻ, കണ്ടനാട് വെസ്റ്റ് ഭദ്രാസന മെത്രാപ്പോലീത്ത ഡോ. മാത്യൂസ് മാർ സേവേറിയോസ്, ഡോ. ജോസഫ് മാർ ദിവന്നാസിയോസ്, ജോഷ്വാ മാർ നിക്കോദീമോസ്, വൈദിക ട്രസ്റ്റി ഫാ. എം.ഒ. ജോൺ, അഡ്വ. ബിജു ഉമ്മൻ, ഫാ. ഏബ്രഹാം കാരമ്മേൽ, കൊച്ചുപറമ്പിൽ ഗീവർഗീസ് റമ്പാൻ എന്നിവർ പ്രസംഗിച്ചു.



ഓർത്തഡോക്സ് ക്രൈസ്തവ യുവജനപ്രസ്ഥാനം കേന്ദ്ര റീജിയണൽ സെക്രട്ടറിമാരായി തിരഞ്ഞെടുക്കപ്പെട്ട എൽജോവ് സി.ചുമ്മാർ, ബേസിൽ തടത്തിൽ



പ്രസംഗമത്സരം



ബഹറൈൻ: ഭാഗ്യസ്ഥരണാർഹനായ പരിശുദ്ധ ബസേലിയോസ് മാർത്തോമ്മാ മാത്യൂസ് ദിതീയൻ കാതോലിക്കാ ബാവായുടെ പത്രണ്ടാമത് ഓർമ്മപ്പെരുന്നാളിനോട് അനുബന്ധിച്ച് ബഹറൈൻ സെന്റ് തോമസ് ഓർത്തഡോക്സ് ക്രൈസ്തവ യുവജനപ്രസ്ഥാനത്തിന്റെ നേതൃത്വത്തിൽ ജനുവരി 25ന് കത്തീഡ്രലിൽ വച്ച് നടത്തപ്പെട്ട പ്രസംഗ മത്സരത്തിൽ വിജയികൾക്കുള്ള സമ്മാനദാനവും പങ്കെടുത്തവർക്കുള്ള സർട്ടിഫിക്കറ്റ് വിതരണവും തുശൂർ ഭദ്രാസനാധിപൻ അഭി. ഡോ. യൂഹാനോൻ മാർ മിലിത്തിയോസ് തിരുമേനി നിർവ്വഹിച്ചു. തദവസരത്തിൽ പ്രസ്ഥാനം പ്രസിഡണ്ട് ബഹു ജോഷ്വാ എബ്രഹാം അച്ചൻ, വൈസ് പ്രസിഡന്റ് ബഹു. ഷാജി ചാക്കോ അച്ചൻ, കത്തീഡ്രൽ ട്രസ്റ്റി, സെക്രട്ടറി, പ്രസ്ഥാനം ഭാരവാഹികൾ എന്നിവർ സന്നിഹിതരായിരുന്നു.

മലയാളം, ഇംഗ്ലീഷ് എന്നീ വിഭാഗങ്ങളിലായി നടത്തിയ പ്രസംഗമത്സരത്തിൽ മലയാള വിഭാഗത്തിൽ ശ്രീ. സിറിൽ കെ. ജോൺ, ശ്രീമതി ഗ്ലാഡിസ് ബിനുരാജ്, ശ്രീ ജോബി കുര്യൻ എന്നിവരും, ഇംഗ്ലീഷ് വിഭാഗത്തിൽ ശ്രീമതി ആൻസി സാം, കുമ്മാരി ബുളാ റീബ ഈപ്പൻ, ശ്രീമതി മിൻസി ദീപൻ തോമസ് എന്നിവരും യഥാക്രമം ഒന്നും രണ്ടും മൂന്നും സ്ഥാനങ്ങൾ കരസ്ഥമാക്കി.

വാത്മികം 2018

പെരുനാട്: മലങ്കരയിലെ ആദ്യ സന്യാസ പ്രസ്ഥാനമായ റാന്നി പെരുനാട് മുണ്ടൻ മലയിൽ (ബമനി ആശ്രമം) വച്ച് ഏപ്രിൽ 24 മുതൽ 26 വരെയുള്ള ദിവസങ്ങളിൽ അഖില മലങ്കര സന്യാസ സംഘം വാർഷിക കോൺഫറൻസ് 'വാത്മികം' നടത്തപ്പെടുന്നു. ബമനി ആശ്രമത്തിന്റെ ശതാബ്ദി വർഷത്തിൽ നടക്കുന്ന സന്യാസ സംഗമത്തിൽ മലങ്കര സഭയുടെ പരമാദ്ധ്യക്ഷനും പൗരസ്ത്യ കാതോലിക്കയും, മലങ്കര മെത്രാപ്പോലീത്തായുമായ പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവയും മറ്റു പ്രമുഖരും പങ്കെടുക്കുന്നു.



മലങ്കര ഓർത്തഡോക്സ് സഭ
ബമനി ആശ്രമം
റാന്നി പെരുനാട്



അഖില മലങ്കര സന്യാസ സംഘം
വാർഷിക കോൺഫറൻസ്

വാത്മികം

2018

2018 ഏപ്രിൽ 24 മുതൽ 26 വരെ
റാന്നി-പെരുനാട് ബമനി ആശ്രമത്തിൽ വെച്ച്

മലങ്കര ഓർത്തഡോക്സ് സഭയിലെ മുഴുവൻ സന്യാസി സന്യാസിനീമാരുടെയും വാർഷിക സമ്മേളനം ഏപ്രിൽ 24 മുതൽ 26 (പൊതു മുതൽ വൃശ്ച വരെ) ആശ്രമത്തിൽ വച്ച് നടത്തപ്പെടുകയാണ്.

ബമനി ആശ്രമത്തിന്റെ ശതാബ്ദി വർഷത്തിൽ നടക്കുന്ന ഈ സന്യാസ സംഗമത്തിലേക്ക് എല്ലാ സന്യസ്തരെയും സന്തോഷത്തോടെ സ്വാഗതം ചെയ്യുന്നു.

സന്തോഷത്തോടെ,
ഫാ.മത്തായി ഒ.ഐ.സി.



centenary celebrations



യുവജനപ്രസ്ഥാനം 82-ാമത് ഇന്റർനാഷണൽ കോൺഫറൻസ്

Orthodox Christian Youth Movement
82nd International Conference.



തിരുവനന്തപുരം : 2018 മെയ് 11, 12, 13 തിയ്യതികളിൽ തിരുവനന്തപുരം ഭദ്രാസനത്തിന്റെ ആതിഥേയത്വത്തിൽ ഹോളി ട്രിനിറ്റി ഹയർ സെക്കണ്ടറി സ്കൂളിൽ വെച്ച് നടത്തപ്പെടുന്നു. ഓരോ ഇടവകയുണിറ്റിൽ നിന്നും യുവതികൾ ഉൾപ്പെടെ രണ്ട് പ്രതിനിധികളെ

തിരഞ്ഞെടുത്ത് അയക്കേണ്ടതാണെന്ന് ജനറൽ സെക്രട്ടറി അറിയിച്ചു. രജിസ്ട്രേഷൻ ഫീസ് ഒരാൾക്ക് 500 രൂപ. കേന്ദ്ര കമ്മറ്റി അംഗങ്ങൾ ഉൾപ്പെടെ ഇന്റർനാഷണൽ കോൺഫറൻസിൽ പങ്കെടുക്കുന്ന എല്ലാ പ്രതിനിധികളും 2018 ഏപ്രിൽ 30 ന് മുമ്പ് ഭദ്രാസന സെക്രട്ടറി മാർ മുഖാന്തിരമോ കേന്ദ്ര ഓഫീസിൽ നേരിട്ടോ വെബ്സൈറ്റായ www.ocymonline.org യിലോ indianocym@gmail.com ലോ രജിസ്റ്റർ ചെയ്യേണ്ടതാണ്. വെബ്സൈറ്റിലൂടെ രജിസ്റ്റർ ചെയ്യുന്നവർ ക്യാമ്പിൽ പങ്കെടുക്കുമ്പോൾ ഫീസ് അടച്ചാൽ മതി. ക്യാമ്പിൽ പങ്കെടുക്കുന്നവർ വികാരിയുടെ സാക്ഷ്യപത്രം കൊണ്ടുവരേണ്ടതാണ്. ക്യാമ്പിൽ യൂണിറ്റ് രജിസ്ട്രേഷൻ നടത്തുന്നതിന് ക്രമീകരണം ഉണ്ടായിരിക്കുന്നതാണ് എന്നും ജനറൽ സെക്രട്ടറി ഫാ.അജി തോമസ് അറിയിച്ചു.

സമാപിച്ചു

കോട്ടയം : 31-ാമത് പ്രിഎസ്.എൽ.സി. ക്യാമ്പും 39-ാമത് പോസ്റ്റ് എസ്.എൽ.സി ക്യാമ്പും എം.ജി.ഒ.സി.എസ്.എം നടത്തിവരാറുള്ള ക്യാമ്പ് കോട്ടയം എം.ജി.ഒ.സി.എസ്.എം സ്റ്റുഡൻസ് സെന്ററിൽ സമാപിച്ചു. യൂഹാനോൻ മാർ ക്രിസോസ്റ്റമോസ്, സഖറിയ മാർ അപ്രം, ഡോ. റ്റി.റ്റി.ജു ഡോ.വർഗ്ഗീസ് പേരായിൽ എന്നിവരും മറ്റു പ്രമുഖരും ക്ലാസ്സുകൾ നയിച്ചു.

ഓർത്തഡോക്സ് സഭ രണ്ടു കോടിയുടെ സ്കോളർഷിപ്പ് നൽകും

പീരുമേട്: എൻജിനീയറിങ്ങ് പഠനത്തിനു മലങ്കര ഓർത്തഡോക്സ് സഭ രണ്ടുകോടി രൂപയുടെ സ്കോളർഷിപ്പ് നൽകും. സഭയുടെ ഉടമസ്ഥതയിലുള്ള പീരുമേട് മാർ ബസേലിയോസ് ക്രിസ്ത്യൻ കോളേജ് ഓഫ് എൻജിനീയറിങ്ങ് ആൻഡ് ടെക്നോളജിയിൽ ഈ അധ്യയന വർഷം പ്രവേശനം നേടുന്ന വിദ്യാർത്ഥികൾക്കാണ് ഈ ആനുകൂല്യം.

ജാതിമതഭേദമെന്യേ പഠനത്തിൽ മികവുള്ളവരും സാമ്പത്തികമായി പിന്നോക്കാവസ്ഥയിലുള്ളവരുമായ പ്ലസ് ടു സയൻസ് വിദ്യാർത്ഥികൾക്കാണ്.

സ്കോളർഷിപ്പ് പരീക്ഷ 16 കേന്ദ്രങ്ങളിൽ 28നു 10 മുതൽ 11 മണിവരെ നടത്തും. റാങ്ക് ലിസ്റ്റ് മേയ് 7നു പ്രസിദ്ധീകരിക്കും. ഫോൺ: 917559933571, 917025062628

UPCOMING EVENTS

പെരുന്നാളുകൾ

- തേക്കടി സെന്റ് ജോർജ്ജ് വലിയപള്ളി ഏപ്രിൽ 15-23
- കടമ്പനാട് സെന്റ് തോമസ് കത്തീഡ്രൽ ഏപ്രിൽ 15-23
- കാരിച്ചാൽ പള്ളി ഏപ്രിൽ 17-മെയ് 7
- മണക്കുന്നം മാർ ഔഗേൻപള്ളി ഏപ്രിൽ 21, 22
- കാർത്തികപള്ളി കോട്ടയ്ക്കകത്തുപള്ളി ഏപ്രിൽ 22
- നല്ലില സെന്റ് ജോർജ്ജ് പള്ളി ഏപ്രിൽ 22-മെയ് 1
- പുളിയ്ക്കക്കാട് എരുമമുണ്ട സെന്റ് ജോർജ്ജ് പള്ളി ഏപ്രിൽ 22-25
- അടുതല സെന്റ് ജോർജ്ജ് പള്ളി ഏപ്രിൽ 27-മെയ് 6
- മാവേലിക്കര കാരിച്ചാൽപള്ളി ഏപ്രിൽ 28-മെയ് 7
- ഒലവക്കോട് സെന്റ് ജോർജ്ജ് ഏപ്രിൽ 27, 28



- പുതുപ്പള്ളി സെന്റ് ജോർജ്ജ് പള്ളി ഏപ്രിൽ 28-മെയ് 7
- എലിക്കോട് സെന്റ് ജോർജ്ജ് പള്ളി ഏപ്രിൽ 29-മെയ് 4
- തുമ്പമൺ സെന്റ് ജോർജ്ജ് വലിയപള്ളി ഏപ്രിൽ 29-മെയ് 7
- ചെന്നിത്തല സെന്റ് ജോർജ്ജ് വലിയ പള്ളി ഏപ്രിൽ 29-മെയ് 8
- വെണ്ണിക്കുളം സെന്റ് ജോർജ്ജ് പള്ളി ഏപ്രിൽ 29-മെയ് 8
- പാറക്കോട് സെന്റ് ജോർജ്ജ് പള്ളി ഏപ്രിൽ 29, 30
- ഊന്നുകൽ സെന്റ് ജോർജ്ജ് പള്ളി മെയ് 4-7
- ചന്ദനപ്പള്ളി വലിയപള്ളി മെയ് 7,8
- കുളനട സെന്റ് ജോർജ്ജ് ചാപ്പൽ മെയ് 13-14
- ആറാട്ടുപുഴ മെതുകുത്തേൽ പള്ളി മെയ് 6-11
- ചാത്തന്നൂർ സെന്റ് ജോർജ്ജ് വലിയ പള്ളി മെയ് 6, 7

കോൺഫറൻസ്

- അഖില മലങ്കര സന്യാസ സംഗമം വാർഷിക കോൺഫറൻസ് ഏപ്രിൽ 24-26
- 82-ാമത് യുവജനപ്രസ്ഥാനം ഇന്റർനാഷണൽ കോൺഫറൻസ് മെയ് 11-13



കോട്ടയം പഴയസെമിനാരിയിൽ നിന്നും നാഗ്പൂർ സെമിനാരിയിൽ നിന്നും രണ്ടാഴ്ച പ്രായോഗിക പരിശീലനത്തിനായി അട്ടപ്പാടി മിഷൻ സെന്ററിലേക്ക് എത്തിച്ചേർന്ന വൈദിക വിദ്യാർത്ഥികൾ

Restoration & Renovation work Progressing @ Kunnamkulam



Restoration & Renovation Work of Arthath St.Marys Cathdral -Kunnamkulam, is progressing. The present structure should be minimum 300 years old, was renovated after Tippu Sultan's attack(1799) in 1806 during the time of Valiya Mar Dionysius under the leadership of Pulikkottil Joseph Katthanar (Sabha-Josthis Pulikkottil I) with the help of the then ruler of the land Kochi Maharajah. It is further believed that this should be 9th or 10th structure after this Parish (Palor-Chattukulangara) was founded by St. Thomas, our Apostle and founder of Indian (Malankara) Christianity in AD 52.

കാത്ത് ലാബ് ഉദ്ഘാടനം

കുന്നംകുളം: അടുപ്പുട്ടി മലങ്കര മെഡിക്കൽ മിഷൻ ആശുപത്രിയിൽ പുതുതായി ആരംഭിക്കുന്ന കാത്ത് ലാബ് (മലങ്കര കാർഡിയാക് കെയർ) ന്റെ ഉദ്ഘാടനവും ആശീർവാദവും ഏപ്രിൽ 23 തിങ്കളാഴ്ച രാവിലെ 11 ന് പരി.ബ സ്റ്റേലിയോസ് മാർത്തോമ്മ പൗലോസ് ദിതീയൻ കാതോലിക്കാബാവ നിർവ്വഹിക്കുന്നു.



ഓർമ്മ

ഓർമ്മ

ഏപ്രിൽ 22

മൂന്നാം മാർത്തോമ്മാ കടമ്പനാട്

(.....-1686)

പകലോമറ്റം കുടുംബത്തിലെ ഇദ്ദേഹത്തെ കണ്ട നാട്ട് പള്ളിയിൽ വച്ച് മാർ ഈവാനിയോസ് 1686-ൽ ഇന്ത്യ മുഴുവന്റേയും എപ്പിസ്കോപ്പാ ആയി വാഴിച്ചു. 1688 ഏപ്രിൽ 19-ന് ഇദ്ദേഹം കാലം ചെയ്തു. കടമ്പനാട് പള്ളിയിൽ ഇദ്ദേഹത്തെ കബറടക്കി.

ഏപ്രിൽ 25

ഒന്നാം മാർത്തോമ്മാ അങ്കമാലി പള്ളി

(....-1670)

പകലോമറ്റം കുടുംബത്തിലെ തോമ്മാ അർക്കദിയാക്കോൻ കുന്നൻകുരിശു സത്യത്തെത്തുടർന്ന് 12 ആചാര്യന്മാർ (പേരെടയുത്തെ സ്ഥാനികൾ) പറവൂരിനടുത്തുള്ള ആലങ്ങാട്ട് വച്ച് ഇദ്ദേഹത്തെ ഒന്നാം മാർത്തോമ്മാ എന്ന പേരിൽ മെത്രാനായി വാഴിച്ചു. 4 പ്രശസ്ത വൈദികരെ ഉപദേശകരായി സഭ നിയമിച്ചുകൊടുത്തു. ഇദ്ദേഹത്തിന്റെ കാലത്ത് അബ്ദുൽ ജലീൽ മാർ ഗ്രീഗോറിയോസ് മലങ്കരയിലെത്തി. കത്തോലിക്കാ വിഭാഗത്തിൽ നിന്ന് ചുമ്മാ മെത്രാൻ എന്ന നിയമവും വധഭീഷണികളും സഹിച്ചു. ഇദ്ദേഹവും മാർ ജലീൽ ഗ്രീഗോറിയോസും ചേർന്ന് അനന്തരിവനെ രണ്ടാം മാർത്തോമ്മാ ആയി വാഴിച്ചു. 1670 ഏപ്രിൽ 22-ന് അങ്കമാലി ചെറിയ പള്ളിയിൽ കബറടങ്ങി.

ഏപ്രിൽ 27

മാർ ഗ്രീഗോറിയോസ് അബ്ദുൽ ജലീൽ വടക്കൻ പറവൂർ

(...-1671)

1653-ലെ കുന്നൻകുരിശിലെ പ്രതിജ്ഞയ്ക്കുശേഷം മലങ്കരയോഗ തീരുമാനപ്രകാരവും അലക്സാന്ദ്രിയൻ പൈതൃകമുള്ള ഇന്ത്യയുടെയും ചൈനയുടെയും പാത്രിയർക്കീസ് ഇഗ്നാത്യോസ് അഹത്തള്ളാ

യുടെ നിർദ്ദേശപ്രകാരവും അന്നത്തെ അർക്കദിയാക്കോൻ തോമസ്, മാർത്തോമ്മാ ഒന്നാമൻ എന്ന പേരിൽ പന്ത്രണ്ട് പേരെടയുത്തെന്മാരുടെ (ശ്രേഷ്ഠ കശീശന്മാർ) കൈവെപ്പോടെ മെത്രാനായി. നേരത്തെ സഭയുടെ തീരുമാനപ്രകാരം മലങ്കരസഭയുമായി ബന്ധമുണ്ടായിരുന്ന പൗരസ്ത്യസഭാ തലവന്മാർക്ക് അയച്ചിരുന്ന അഭ്യർത്ഥനകൾക്ക് പ്രതികരണമായി മാർ ഗ്രീഗോറിയോസ് അബ്ദുൽ ജലീൽ 1665-ൽ പൊന്നാനി തുറമുഖം വഴി മലങ്കരയിലെത്തി. അദ്ദേഹത്തിന്റെ സുസ്താന്തിക്കോൻ കണ്ടെടുത്തതിൽ അദ്ദേഹത്തെ ഊർശ്ലേം മെത്രാപ്പോലീത്താ എന്നാണ് വിശേഷിപ്പിച്ചിട്ടുള്ളത്. അറബി-ഗാർസുനിയിലെഴുതപ്പെട്ട സുസ്താന്തിക്കോനും 1668 കുറേം 5-ന് അദ്ദേഹം എഴുതിയ കല്പനയും അദ്ദേഹം അർമ്മീനിയൻ സഭയുടെ ഊർശ്ലേം മെത്രാപ്പോലീത്താ ആണെന്ന് വ്യക്തമാക്കുന്നുണ്ട്. മലങ്കരസഭയിൽ പേരെടയുത്താസ്ഥാനികൾ അക്കാലത്തുളളതായി ടി സർക്കുലർ സാക്ഷ്യപ്പെടുത്തുന്നു. അദ്ദേഹവും ഒന്നാം മാർത്തോമ്മായും യോജിച്ച് ഭരണം നടത്തി. അവർ രണ്ടു പേരും കൂടി ഒന്നാം മാർത്തോമ്മായുടെ അനന്തരവനെ രണ്ടാം മാർത്തോമ്മാ ആയി വാഴിച്ചു. അബ്ദുൽ ജലീൽ മാർ ഗ്രീഗോറിയോസ് വടക്കൻപറവൂർ പള്ളിയിൽ വച്ച് 1671 ഏപ്രിൽ 14-ന് നിര്യാതനായി. പള്ളിയുടെ മദ്ബഹായുടെ അകത്ത് തെക്കു വശത്ത് അദ്ദേഹത്തെ കബറടക്കി. പത്രോസ് തൂതീയൻ 1876-ൽ ഈ പള്ളി സന്ദർശിച്ചപ്പോൾ കബർ പൊളിച്ചുമാറ്റുകയും ഭൗതികാവശിഷ്ടം ഹൈക്കലായിൽ മാറ്റി നിക്ഷേപിക്കുകയും ചെയ്തു. അദ്ദേഹത്തിന്റേതായി പ്രചരിപ്പിച്ചിട്ടുള്ള ചിത്രം 20-ാം നൂറ്റാണ്ടിന്റെ ഉത്തരാർദ്ധത്തിൽ അന്ത്യോഖ്യൻ വേഷങ്ങൾ അണിയിച്ച് ഭാവനയിൽ നിന്ന് നിർമ്മിച്ചിട്ടുള്ളതാണ്. അദ്ദേഹത്തിന്റേതെന്ന് സംശയാതീതമായി പറയാവുന്ന യാതൊന്നും പറവൂർ പള്ളിയിൽ ഇല്ല. പാത്രിയർക്കീസ് ഭാഗം ഇദ്ദേഹത്തെ പരിശുദ്ധൻ എന്ന് 20-ാം നൂറ്റാണ്ടിന്റെ അന്ത്യപാദത്തിൽ പ്രഖ്യാപിച്ചു.



വാർഷിക സമ്മേളനം

പരമല: അഖില മലങ്കര ഓർത്തഡോക്സ് ബസ്ക്യാമ അസോസിയേഷൻ 40-ാമത് വാർഷിക സമ്മേളനം ഏപ്രിൽ 24, 25 തീയതികളിലായി പരമല സെമിനാരിയിൽ വെച്ച് നടത്തപ്പെടുന്നു.



നിലയ്ക്കൽ ഭദ്രാസന വൈദിക കുടുംബസംഗമം കുറ്റിയാനി സെന്റ് ജോർജ്ജ് പള്ളിയിൽ ഡോ. ജോഷ്വാ മാർ നിക്കോദിമോസ് ഉദ്ഘാടനം ചെയ്യുന്നു.

(തുടർച്ച)

പ. എപ്പിസ്കോപ്പൽ സുന്നഹദോസ് നിശ്ചയങ്ങൾ 1976 - 1983

സഭാംഗങ്ങൾ അറിഞ്ഞിരിക്കേണ്ട പ്രസക്ത ഭാഗങ്ങൾ
(Codified and edited)

1980 ഫെബ്രുവരി സുന്നഹദോസ്

1. പുസ്തക പ്രസിദ്ധീകരണം:

1979 ഫെബ്രുവരി സുന്നഹദോസ് നിശ്ചയിച്ച പ്രകാരം പ്രസിദ്ധീകരണ കമ്മിറ്റി പ്രസിദ്ധീകരണം തുടങ്ങുന്നതുവരെ സഭയിൽ പൊതുവായി ഉപയോഗിക്കുവാനുള്ള ആരാധനാ പുസ്തകങ്ങൾ സുറിയാനി ക്രമങ്ങളുടെ തർജ്ജമകൾ മുതലായ സഭാസംബന്ധമായ പുസ്തകങ്ങൾ പ്രസിദ്ധീകരണം ചെയ്യുന്നതിന് ആഗ്രഹിക്കുന്നവർ അവര പ്രസിദ്ധീകരണം ചെയ്യുന്നതിനുള്ള അനുമതിക്കായി പരിശുദ്ധ കാതോലിക്കാബാവാ യോടപേക്ഷിക്കേണ്ടതും പ. സുന്നഹദോസ് നിശ്ചയിച്ചിട്ടുള്ള പ്രസിദ്ധീകരണ കമ്മിറ്റി ആ വക പുസ്തകങ്ങൾ പരിശോധിച്ച് ശുപാർശ ചെയ്യുന്നതനുസരിച്ച് പ. കാതോലിക്കാബാവാ നൽകുന്ന അനുമതിയോടുകൂടി മാത്രം പ്രസിദ്ധീകരിക്കേണ്ടതും പ്രസിദ്ധീകരണ കമ്മിറ്റി പ്രസിദ്ധീകരണം തുടങ്ങുമ്പോൾ പ്രസ്തുത പുസ്തകങ്ങളുടെ പകർപ്പവകാശം (Copy Right) പ്രസിദ്ധീകരണ കമ്മിറ്റിക്ക് ഇരിക്കുന്നതുകൊണ്ടുമാകുന്നു.

2. വി. കുർബ്ബാന ജനങ്ങൾക്കു കൊടുക്കേണ്ട സമയത്തെപ്പറ്റി:

വി. കുർബ്ബാനമദ്ധ്യേ കുർബ്ബാന തക്സായിൽ പറഞ്ഞിരിക്കുന്ന സമയത്തുതന്നെ ജനങ്ങൾക്കു വി. കുർബ്ബാന കൊടുക്കുന്നത് അഭിലഷണീയമായി പ. സുന്നഹദോസ് കരുതുന്നു

തിനാൽ ആയതു സംബന്ധിച്ച് താഴെ പറയുന്ന രീതികൾ അവലംബിക്കേണ്ടതാണെന്നു തീരുമാനിച്ചു.

1) വൈദികർ വി. ശരീര രക്തങ്ങൾ (കാസായും പീലാസായും) എഴുന്നള്ളിച്ച് പടിഞ്ഞാറോട്ടു കൊണ്ടുവന്നതിനുശേഷം കൈകളെഴുത്ത് “ഞങ്ങളുടെ കർത്താവും എന്നേക്കും ഞങ്ങളുടെ ദൈവവുമേ നിനക്കു സ്തുതി, നിനക്കു സ്തുതി” എന്ന സ്തോത്രപ്രാർത്ഥന ചൊല്ലുന്നതിനു മുമ്പായി വിരിച്ചൊരുക്കിയിട്ടുള്ള ഒരു പ്രത്യേക പീഠത്തിൽ കാസ വച്ചതിന്റെ ശേഷം പീലാസായിൽ നിന്നും വി. കുർബ്ബാന കൊടുക്കേണ്ടതും തദവസരത്തിൽ തവി (spoon) ഉപയോഗിക്കാതെ കൈകൊണ്ടു കൊടുക്കുന്നതിൽ വെള്ളപാത്രത്തിൽ (മ്ശം ശോനീസോ) കൈവിരലുകൾ കഴുകി തുവാല കൊണ്ടു തുടയ്ക്കുകയും വീണ്ടും കാസായെടുത്ത് മേല്പറഞ്ഞ സ്തോത്രപ്രാർത്ഥന ചൊല്ലി പൂർത്തിയാക്കുകയും ചെയ്തശേഷം തിരിഞ്ഞ് ത്രോണോസിൽ അവ കൊണ്ടു പോയി വയ്ക്കുകയും ചെയ്യണം.

2) മറ്റു വൈദികനോ പൂർണ്ണ ശെമ്മാശനോ സന്നിഹിതനെങ്കിൽ മേല്പറഞ്ഞ പ്രകാരം പീഠത്തിൽ വയ്ക്കുന്നതിനു പകരം കാസാ അയാളുടെ കൈയിൽ കൊടുത്തതിനു ശേഷം പീലാസായിൽനിന്നും വി. കുർബ്ബാന കൊടുക്കാവുന്നതാകുന്നു.

3) പീഠമോ, മറ്റു വൈദികനോ പൂർണ്ണ ശെമ്മാശനോ ഇല്ലെങ്കിൽ കാസായും പീലാസായുമായി തിരിച്ചുപോയി ത്രോണോസിൽ കാസാവച്ചശേഷം പീലാസായുമായി പടിഞ്ഞാറോട്ടു വന്ന് വി. കുർബ്ബാന കൊടുക്കാവുന്നതും ബലി പീഠത്തിൽ തിരിച്ചുചെന്ന് ആവശ്യമെങ്കിൽ കൈവിരലുകൾ വെള്ളപാത്രത്തിൽ കഴുകി തുടച്ചശേഷം കാസാസും പീലാസായും എടുത്തുകൊണ്ട് പടിഞ്ഞാറോട്ടു വന്ന് സ്തോത്രപ്രാർത്ഥന ചൊല്ലിയശേഷം പതിവുപോലെ ത്രോണോസിൽ അവ കൊണ്ടുപോയി വയ്ക്കുകയും ചെയ്യാവുന്നതാണ്.

4) മേല്പറഞ്ഞ ഏതെങ്കിലും രീതിയിൽ വി. കുർബ്ബാന ജനങ്ങൾക്കു നൽകണം. എന്നാൽ ആൾപെരുപ്പം കൊണ്ടോ മറ്റു കാരണങ്ങളാലോ അതിനു സൗകര്യമില്ലാതെ വന്നാൽ ഇപ്പോൾ സാധാരണ ചെയ്യുന്നപ്രകാരം വി. കുർബ്ബാന കഴിഞ്ഞശേഷം വി. കുർബ്ബാന കൊടുക്കുന്നതിന് വിരോധമില്ലാത്തതാകുന്നു.